



111784 - ئېھرام كېيگەندە شەرت قىلىشنىڭ پايدىسى توغرىسىدا

سۇئال

ھەج-ئۆمرە ئۈچۈن ئېھرامغا كىرگەندە، قەيەردە تو سۇلۇپ قالسام شۇ يەر مېنىڭ ئېھرامدىن چېقىش ئورنۇم دەپ شەرت قىلىپ ئېھرامغا كېرىشنىڭ نېمە پايدىسى بار؟، بۇ ھەقتە چۈشەنچە بېرىشىڭلارنى سورايمەن.

تەپسىلى جاقاپ

بارلىق گۈزەل ماختاشلار ئالىمەرنىڭ پەرۋەرىگارى بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

ھەج-ئۆمرىنى نىيەت قىلغان كىشى پائالىيەتنى ئادا قىلىشتىن تو سۇلۇپ قالدىغان بىرەر ئىشتىن ئەنسىرسە، ئېھرامغا كېرىدىغان ۋاقتىتا، مەن قەيەردە تو سۇلۇپ قالسام شۇ يەر مېنىڭ ئېھرامدىن چېقىش ئورنۇم دەپ شەرت قىلىپ ئېھرامغا كىرسە بولىدۇ. بۇ توغرىدا پەيغەمبەر ئەلەيھىسسالام زبائە بىنتى زۇبەير ھەج قىلىشنى مەقسەت قىلىپ، ئۆزىنىڭ كېسەللەكتىن ئەنسىرىگەن ۋاقتىتا ئۇنىڭغا: سىز ئېھرامغا كېرىدىغان ۋاقتىتا، قەيەردە تو سۇلۇپ قالسام شۇ يەر مېنىڭ ئېھرامدىن چېقىدىغان ئورنۇم دەپ شەرت قىلىپ ئېھرامغا كىرىڭ، دېگەن. [بۇخارى رىۋايىتى 5089-ھەدىس. مۇسلمىن رىۋايىتى 1207-ھەدىس].

شەرت بىلەن ئېھرامغا كىرگەننىڭ پايدىسى: ئېھرام كېيىپ مەككىگە ماڭغان كىشىنى كېسەللەك، دۇشمەن، يىرتقۇچ ھايۋان ياكى باشقۇا ھارىسىلەر مەككىگە كېرىپ ئىبادەتنى ئادا قىلىشتىن چەكلەپ قويسا، ئۇ كىشى شۇ جايدا ئېھرامدىن چىقىدۇ. ئۇ كىشىنىڭ بۇنىڭ ئۈچۈن ھېچ جازا كەلمەيدۇ، شۇنداقلا چېچىنى ئالدۇرمائىدۇ، قۇربانلىقىمۇ قىلمايدۇ. ئەگەر شەرت قىلماي تو سۇلۇپ قىلىپ پائالىيەتنى ئادا قىلىش ئۈچۈن مەككىگە كىرەلمىسە، بىر قوي ئۆلتۈرۈپ، چېچىنى ئالدۇرۇپ تو سۇلۇپ قالغان جايدا ئېھرامدىن چىقىدۇ، پەيغەمبەر ئەلەيھىسسالامنى مۇشىرىكىلار ھۇدەبىبىيە يىلى مەككىگە كېرىشتىن چەكلەنگەندە، پەيغەمبەر ئەلەيھىسسالام شۇ جايدا تۆگە ئۆلتۈرۈپ، چېچىنى ئالدۇرۇپ ئېھرامدىن چىقان، ساھابىلارنىمۇ شۇنداق قىلىشقا بۇيرۇپ، ئۇلارغا: مالنى بوغۇزلاپ چېچىڭلارنى ئالدۇرۇپ ئېھرامدىن چىقىڭلار، دېگەن. [بۇخارى رىۋايىتى 2734].

ئاللاھ تائالا مۇنداق دەيدۇ: أَتِمُوا الْحَجَّ وَالْعُمَرَةِ لِلَّهِ فَإِنْ أَحْصِرْتُمْ فَمَا اسْتَيْسَرَ مِنَ الْهَدْيِ وَلَا تَحْلُقُوا رُءُوسَكُمْ حَتَّىٰ يَأْلُغَ الْهَدْيُ مَحِلًّا تەرجىمىسى: ھەج بىلەن ئۆمرەنى ئاللاھ ئۈچۈن تولۇق ئورۇنلەڭلار، ئەگەر (دۇشمەن ياكى كېسەللەك سەۋەبىدىن) ھەجنى ياكى ئۆمرەنى ئادا قىلىشتا تو سقۇنلۇققا ئۈچرىساڭلار، ئۇ ھالدا نېمە ئوڭاي بولسا (يەنى تۆگە، كالا، قويدىن نېمنى تاپالساڭلار)، شۇنى قۇربانلىق قىلىڭلار، قۇربانلىق قىلىنىدىغان مال جايىغا (يەنى بەلگەنگەن جايغا) يەتمىگىچە بېشىڭلارنى چۈشۈرمەڭلار. [سۈرە بەقەرە 196-ئايەت].



شەيخ ئىبنى باز رەھىمەھۇللاھ مۇنداق دەيدۇ: "ئېھرامغا كىرىدىغان ۋاقتتا شەرت قىلىشنىڭ پايدىسى: شەرت بىلەن ئېھرام كىيگەن كىشىنى كېسەللەك ياكى باشقۇ سەۋەپلەر پائالىيەتنى ئادا قىلىشتىن چەكلەپ قويىسا، ئۇ كىشى ئېھرامدىن چىقىپ كەتسە بولىدۇ، هېج جازا كەلمەيدۇ." [شەيخ ئىبنى باز پەتىۋالار تۆپلىمى 17-توم 50-بەت].

شەيخ ئىبنى ئۇسەيمىين رەھىمەھۇللاھ مۇنداق دەيدۇ: "ئېھرامغا كىرىدىغان ۋاقتتا شەرت قىلىشنىڭ پايدىسى: شەرت بىلەن ئېھرام كىيگەن كىشىنى كېسەللەك ياكى باشقۇ سەۋەپلەر پائالىيەتنى ئادا قىلىشتىن چەكلەپ قويىسا، ئۇ كىشى ئېھرامدىن چىقىپ كەتسە بولىدۇ، هېج جازا كەلمەيدۇ ۋە قازاسىنى قىلىشىمۇ كېرەك بولمايدۇ. [ئىبنى ئۇسەيمىين پەتىۋالار تۆپلىمى 22 -توم 28 -بەت].

ئاللاھ تائالا ھەممىدىن ياخشى بىلگۈچىدۇر.